

## धारा-370 को समाप्त करने पर शुभकामना व समर्थन

By : Editor Published On : 8 Aug, 2019 04:00 PM IST



आई एन वी सी न्यूज़  
नई दिल्ली,

जम्मू-कश्मीर से धारा-370 को समाप्त करने, जम्मू-कश्मीर एवं लददाख को केन्द्र शासित प्रदेश बनाने तथा जम्मू-कश्मीर का पुनर्गठन करने के लिये आपको हमलोग अखिल भारत हिन्दू महासभा की ओर से हार्दिक शुभकामनायें देते हैं। केन्द्र सरकार द्वारा लिये गये इस साहसिक व ऐतिहासिक निर्णय से अब देश में एक कानून, एक संविधान व एक राष्ट्रीय ध्वज हो गया है। देश के किसी भी भाग से देश के नागरिक अब जम्मू-कश्मीर में निवास कर सकते हैं तथा वहां जमीन व संपत्ति भी खरीद सकते हैं। अब लददाख व जम्मू के लोगों को पूर्ण अधिकार प्राप्त होगा। जम्मू-कश्मीर में भारतीय दंड संहिता लागू होने से अपराध कम होगा। अखिल भारत हिन्दू महासभा सरकार के इस निर्णय का समर्थन करती है।

हम आशा प्रकट करते हैं कि अब देश में समान नागरिक कानून बनेगा। हम यह भी आशा करते हैं कि गौ माता की रक्षा होगी तथा गौमाता की रक्षा के लिये भारत में कड़ा केन्द्रीय कानून बनेगा।

अखिल भारत हिन्दू महासभा देश के 125 करोड़ हिन्दुओं की ओर से आपको कोटि-कोटि बधाई देता है। आशा ही नहीं, विश्वास है कि आप हिन्दुस्थान को पुनः विश्वगुरु बनायेंगे।

हम आपको आश्वासन देते हैं कि अखिल भारत हिन्दू महासभा आपको पूर्ण समर्थन व सहयोग करेगी।

---

URL : <https://www.internationalnewsandviews.com/धारा-370-को-समाप्त-करने-पर-शुभ/>

---

INTERNATIONAL NEWS AND VIEW CORPORATION



अंतरराष्ट्रीय समाचार एवं विचार निगम

12th year of news and views excellency

Committed to truth and impartiality

Copyright © 2009 - 2019 International News and Views Corporation. All rights reserved.

---

[www.internationalnewsandviews.com](http://www.internationalnewsandviews.com)